

प्रेषक,

भास्करानन्द,  
सचिव,  
उत्तराखण्ड शासन।

सेवा में,

समस्त जिलाधिकारी,  
(हरिद्वार को छोड़कर),  
उत्तराखण्ड।

आपदा प्रबन्धन एवं पुनर्वास

देहरादून: दिनांक 7 जनवरी, 2014

विषय:- वित्तीय वर्ष 2013-14 में प्राकृतिक आपदा से क्षतिग्रस्त सिंचाई विभाग की विभागीय एवं सार्वजनिक परिसम्पत्तियों की तात्कालिक मरम्मत/पुनर्निर्माण कार्यों हेतु धनावंटन के सम्बन्ध में।

महोदय,

उपर्युक्त विषयक उप सचिव (DM-I), गृह मंत्रालय, भारत सरकार के पत्र संख्या-32-3/2013-NDM-I, दिनांक 29.8.2013 (प्रति संलग्न) द्वारा राज्य में भारी वर्षा, बाढ़ एवं भूस्खलन आदि के कारण हुई क्षति के दृष्टिगत उत्तराखण्ड राज्य को अवमुक्त की गई केन्द्रीय सहायता के क्रम में उच्च स्तरीय समिति के अनुमोदनानुसार सिंचाई विभाग हेतु एन0डी0आर0एफ0 /एस0डी0आर0एफ0 मद में अनुमोदित धनराशि ₹ 2496.00 लाख (₹ चौबीस करोड़, छियानवें लाख मात्र) के सापेक्ष जिलाधिकारियों द्वारा सिंचाई विभाग को पूर्व में अवमुक्त की गयी धनराशि ₹ 304.52 लाख (₹ तीन करोड़, चार लाख, बावन हजार मात्र) को समायोजित करते हुए संलग्नक में उल्लिखित विवरणानुसार अवशेष ₹ 2191.48 लाख (₹ इक्कीस करोड़, इक्यानवें लाख, अड़तालीस हजार मात्र) की धनराशि आपके निर्वर्तन पर अवमुक्त किये जाने की श्री राज्यपाल महोदय निम्न शर्तों एवं प्रतिबन्धों के अधीन सहर्ष वित्तीय एवं प्रशासकीय स्वीकृति प्रदान करते हैं :-

1- भारत सरकार द्वारा शासनादेश संख्या-32-7/2011-NDM-I, दिनांक 16 जनवरी, 2012, संख्या-32-3/2012-NDM-I, दिनांक 28 सितम्बर, 2012 एवं संख्या-32-3/2013-NDM-I, दिनांक 21 जून, 2013 के माध्यम से एन0डी0आर0एफ0 /एस0डी0आर0एफ0 से धनराशि स्वीकृत/व्यय किये जाने सम्बन्धी मानक पुनरीक्षित कर दिये गये हैं, का अनुपालन सुनिश्चित किया जायेगा।

2- गृह मंत्रालय, भारत सरकार के उपर्युक्त शासनादेश संख्या-32-3/2013-NDM-I, दिनांक 29 अगस्त, 2013 का कड़ाई से अनुपालन किया जायेगा।

3- प्रश्नगत कार्यों हेतु यदि कोषागार नियम-24 (TR-24) के अन्तर्गत कोई धनराशि आहरित की गई है तो उसका भी समायोजन सुनिश्चित किया जायेगा।

4- भारत सरकार द्वारा अधिसूचित आपदाओं से हुई क्षति में राज्य आपदा मोचन निधि (SDRF) से व्यय हेतु संशोधित दिशा-निर्देशों के बिन्दु संख्या-10 में भारत सरकार द्वारा विभागवार तात्कालिक प्रकृति के कार्य स्पष्ट किये गये हैं तथा तात्कालिक प्रकृति के क्षतिग्रस्त कार्यों में मरम्मत हेतु समय सीमा निर्धारित की गयी है। अतः प्राकृतिक आपदा से क्षतिग्रस्त विभागीय परिसम्पत्तियों की मरम्मत हेतु स्वीकृत धनराशि तात्कालिक प्रकृति के क्षतिग्रस्त कार्यों हेतु ही व्यय की जायेगी तथा निर्धारित अवधि में ही मरम्मत कार्य पूर्ण किये जायेंगे। अन्य मदों से सम्बन्धित कार्यों हेतु विभागीय मदों से व्यय/वहन किया जायेगा।

5- आहरण व व्यय केवल उन मरम्मत/पुनर्स्थापना कार्यों के लिए किया जायेगा, जो एन0 डी0आर0एफ0 /एस0डी0आर0एफ0 के दिशा-निर्देशों में अनुमन्य हैं एवं जिनके लिए राज्य स्तरीय

*h*

प्रश्न:-2



समिति से नियमानुसार आवश्यकता का आकलन करा लिया गया है और व्यय आकलन के अनुसार ही किया जायेगा।

6- स्वीकृत धनराशि का उपयोग उन्हीं मदों में किया जायेगा, जिस प्रयोजन हेतु धनराशि स्वीकृत की गई है। जिलाधिकारियों का यह दायित्व होगा कि एन0डी0आर0एफ0/एस0डी0आर0एफ0 के मार्गदर्शक सिद्धान्तों के अनुसार इस धनराशि का व्यय सुनिश्चित किया जायेगा। इसमें किसी प्रकार का ब्यावर्तन अनुमन्य नहीं होगा। धनराशि का गलत उपयोग होने पर संबंधित जिलाधिकारी का उत्तरदायित्व होगा।

7- मरम्मत कार्यों हेतु स्वीकृत धनराशि निम्न प्रतिबन्धों के साथ आहरित की जायेगी-

1. आगणन में उल्लिखित दरों के विश्लेषण को संबंधित विभाग के सक्षम प्राधिकारी से दरों की स्वीकृति कार्य कराने से पूर्व अवश्य प्राप्त की जाय।
2. कार्य कराने से पूर्व समस्त औपचारिकतायें तकनीकी दृष्टि को दृष्टिगत रखते हुए एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्यों को सम्पादित कराते समय पालन करना सुनिश्चित करें।
3. कार्य कराने से पूर्व कम से कम अधिशासी अभियन्ता स्तर के अधिकारी स्थल का निरीक्षण कर लें तथा यह सुनिश्चित करें कि आगणन में जो प्राविधान इंगित किये गये हैं वह स्थल की आवश्यकतानुसार हैं अथवा नहीं। स्थल आवश्यकतानुसार ही कार्य कराना सुनिश्चित करें।
4. कार्य कराने से पूर्व स्थल का आवश्यकतानुसार विस्तृत आगणन गठित कर सक्षम प्राधिकारी से प्राविधिक स्वीकृति प्राप्त कर लें, बिना नियमानुसार प्राविधिक स्वीकृति के कार्य प्रारम्भ न किया जाय एवं वित्तीय नियमों का पालन कड़ाई से किया जाय।
5. आगणन में जिन मदों हेतु जो राशि आंकलित/स्वीकृत की गई है, व्यय उसी मद में किया जाय। एक मद की राशि का उपयोग दूसरी मदों में किसी भी दशा में न किया जाय। इसका पूर्ण उत्तरदायित्व जिलाधिकारी एवं निर्माण इकाई का होगा।
6. स्वीकृत धनराशि कार्यदायी संस्था को अवमुक्त करने से पूर्व जिलाधिकारी द्वारा पुनः यह सुनिश्चित कर लिया जायेगा कि उक्त कार्य प्राकृतिक आपदा से क्षतिग्रस्त है तथा भारत सरकार के दिशा निर्देशों से आच्छादित है। स्वीकृत धनराशि नव निर्माण कार्यों में कदापि व्यय नहीं की जायेगी।

कार्य प्रारम्भ करने से पूर्व जिलाधिकारी द्वारा यह सुनिश्चित कर लिया जायेगा कि उक्त कार्य हेतु किसी अन्य विभागीय बजट अथवा इस बजट से कोई धनराशि स्वीकृत नहीं की गई है। यदि स्वीकृति प्राप्त हुई है तो उसको समायोजित करते हुए अवशेष धनराशि इस धनराशि में से व्यय की जायेगी तथा जिलाधिकारी द्वारा धनराशि निर्माण संस्था/विभाग को तब ही अवमुक्त की जायेगी, जब इस बात की लिखित रूप में पुष्टि हो जायें।

8- प्राकृतिक आपदा से क्षतिग्रस्त कार्यों की मरम्मत हेतु स्वीकृत धनराशि के व्यय, कार्यों की भौतिक एवं वित्तीय प्रगति, अनियमितता, गुणवत्ता तथा विभागीय मानकों की अवहेलना आदि के संबंध में जांच कर धनराशि के दुरुपयोग व अनियमित उपयोग की स्थिति में संबंधित के विरुद्ध प्रथम दण्ड के रूप में वसूली, द्वितीय दण्ड के रूप में वसूली एवं अनुशासनात्मक कार्यवाही तथा तृतीय दण्ड के रूप में एफ.आई.आर. (F.I.R.) की कार्यवाही सुनिश्चित की जायेगी।

9- प्राकृतिक आपदा से क्षतिग्रस्त कार्यों के संबंध में उप जिलाधिकारी द्वारा एन0डी0आर0एफ0/एस0डी0आर0एफ0 के व्यय हेतु निर्धारित नवीन मद एवं मानकों से आच्छादित होने एवं निर्धारित समयावधि के अन्दर क्षति होने की पुष्टि तथा प्रभावित क्षेत्र का सर्वेक्षण कर सुस्पष्ट संस्तुति के बाद ही कार्य योजना सक्षम स्तर से स्वीकृत की जायेगी।

10- कार्य की गुणवत्ता एवं समयबद्धता के लिए संबंधित जिलाधिकारी/निर्माण एजेन्सी/संबंधित अधिशासी अभियन्ता पूर्ण रूप से उत्तरदायी होंगे।



11- कार्य स्वीकृत लागत में पूर्ण कर लिये जायेंगे और लागत में काई पुनराक्षण अनुमत्य नहीं होगा। कार्य कराते समय वित्तीय नियमों एवं टेण्डर आदि विषयक नियमों का अनुपालन निश्चित रूप से सुनिश्चित किया जायेगा।

12- कार्य प्रारम्भ करने एवं कार्य सम्पन्न होने के पूर्व क्षतिग्रस्त कार्ययोजनाओं की फोटो ली जायेगी। कार्य की सत्यता एवं गुणवत्ता का प्रमाणीकरण जिलाधिकारी/उप जिलाधिकारी द्वारा किया जायेगा। तदनुसार ही कार्यदायी संस्था को भुगतान किया जायेगा। कार्य पूर्ण होने पर एन0डी0 आर0एफ0/एस0डी0आर0एफ0 से निर्मित कार्ययोजना का नाम, लागत, दिनांक तथा मद का नाम सीमेन्ट कॉक्रीट/बोर्ड पर अंकित कर दिया जाए।

13- भारत सरकार द्वारा नामित एक स्वतंत्र एजेन्सी से भी जनपदों के कार्यों का निरीक्षण व मूल्यांकन किया जायेगा। अतः जनपद स्तर पर कार्यों में निरीक्षण हेतु जिलाधिकारी द्वारा टीम गठित की जायेगी, जिसके द्वारा कार्य की क्षति, धनराशि के सही उपयोग गुणवत्ता आदि की समीक्षा की जायेगी।

14- जिलाधिकारी द्वारा प्रत्येक कार्य की भौतिक एवं वित्तीय प्रगति के साथ प्रत्येक माह की 10 तारीख तक उपयोगिता प्रमाण पत्र शासन को प्रेषित किया जायेगा।

15- वित्तीय वर्ष 2013-14 तक एन0डी0आर0एफ0/एस0डी0आर0एफ0 से जारी समस्त स्वीकृतियों तथा इसके सापेक्ष व्यय/समर्पित धनराशि का लेखा मिलान संबंधित जिलाधिकारी द्वारा महालेखाकार कार्यालय, उत्तराखण्ड, देहरादून में निश्चित रूप से प्रत्येक तीन माह में सुनिश्चित कराया जायेगा।

16- उपरोक्त निर्देशानुसार धनराशि स्वीकृत की जायेगी। एन0डी0आर0एफ0/एस0डी0आर0एफ0 से व्यय हेतु निर्धारित दिशा निर्देशों, समय-समय पर निर्गत शासनादेशों एवं वित्तीय नियमों/प्रक्रिया का अनुपालन न होने पर संबंधित जिलाधिकारी, उप जिलाधिकारी एवं कार्यदायी संस्था पूर्ण रूप से उत्तरदायी होंगे।

17- स्वीकृत धनराशि का दिनांक 31.03.2014 तक उपयोग कर उपयोगिता प्रमाण पत्र शासन को प्रस्तुत किया जाना आवश्यक होगा। स्वीकृत की जा रही धनराशि का कोषागार से आवश्यकतानुसार ही आहरण किया जाये और यदि उक्त तिथि तक कोई धनराशि अवशेष रहती है तो वह उक्त तिथि तक शासन को समर्पित कर दी जायेगी।

18- उक्त पर होने वाला व्यय चालू वित्तीय वर्ष 2013-14 के आय-व्यय अनुदान संख्या-6 के अंतर्गत लेखाशीर्षक 2245-प्राकृतिक विपत्तियों के कारण राहत-05 राज्य आपदा मोचन निधि (90% केन्द्र पोषित)-आयोजन-800-अन्य व्यय-00-13 आपदा राहत निधि से व्यय-42-अन्य व्यय के नामें डाला जायेगा।

19- यह आदेश वित्त विभाग के अ0शा0संख्या-187 NP/XXVII(5)/2013-14, दिनांक 07 जनवरी, 2014 में प्राप्त उनकी सहमति से जारी किये जा रहे हैं।  
संलग्नक:-यथोक्त।



भवदीय,  
/ (भास्करानन्द)  
सचिव

संख्या-14(1)/XVIII-(2)/F/14-12(02)/2014, तददिनांक।

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-
- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजरा, देहरादून।
  - 2- सचिव, सिंचाई विभाग, उत्तराखण्ड शासन।
  - 3- आयुक्त, कुमाऊ मण्डल, नैनीताल/गढ़वाल मण्डल, पौड़ी गढ़वाल।
  - 4- निजी सचिव, मा. मुख्यमंत्री, उत्तराखण्ड शासन।
  - 5- निजी सचिव, मा. मंत्री, आपदा प्रबन्धन, उत्तराखण्ड शासन।
  - 6- अपर सचिव, वित्त एवं व्यय अनुभाग, उत्तराखण्ड शासन।
  - 7- मुख्य अभियन्ता एवं विभागाध्यक्ष, सिंचाई विभाग, उत्तराखण्ड, यमुना कालोनी, देहरादून।
  - 8- समस्त कोषाधिकारी, उत्तराखण्ड।
  - 9- बजट अधिकारी, बजट राजकोषीय नियोजन एवं संसाधन निदेशालय उत्तराखण्ड।
  - 10- राज्य सूचना अधिकारी, एन.आई.सी. सचिवालय परिसर, देहरादून।
  - 11- प्रभारी अधिकारी, मीडिया सेंटर, सचिवालय परिसर, देहरादून।
  - 12- वित्त अनुभाग-5, उत्तराखण्ड शासन।
  - 13- गार्ड फाइल।

आज्ञा से,

*Shw.*

(भास्करानन्द)

सचिव



शासनादेश संख्या-14(1)/XVIII-(2)/F/14-12(02)/2014, दिनांक ७ जनवरी, 2014 का  
संलग्नक

क्र०सं०	जनपद	स्वीकृत धनराशि (₹ लाख में)
1	घेहरादून	115.00
2	उत्तरकाशी	228.90
3	टिहरी गढ़वाल	290.00
4	पौड़ी गढ़वाल	160.93
5	रुद्रप्रयाग	218.20
6	चमोली	196.00
7	नैनीताल	299.63
8	उधमसिंहनगर	140.00
9	अल्मोड़ा	74.17
10	बागेश्वर	250.00
11	पिथौरागढ़	94.65
12	चम्पावत	124.00
	<b>कुल योग ₹</b>	<b>2191.48</b>

(कुल ₹ इक्कीस करोड़, इक्यानव लाख, अड़तालीस हजार मात्र)

*Elavi*  
(मास्करानन्द)  
सचिव